

DEĊIŻJONI TAL-KUNSILL (UE) 2021/929**tas-6 ta' Mejju 2021****dwar ir-regolamentazzjoni tal-kuntatti bejn is-Segretarjat Ġenerali tal-Kunsill u r-rappreżentanti ta' gruppi ta' interess**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 240 tiegħu,

Billi:

- (1) L-Artikolu 11(1) tat-Trattat dwar l-Unjoni Ewropea (TUE) jesigi li l-istituzzjonijiet tal-Unjoni, permezz ta' mezzi xierqa, jagħtu liċ-ċittadini u lill-assocjazzjonijiet rappreżentattivi l-opportunità li jgħarrfu u jiskambjaw pubblikament l-opinjoni tagħhom fl-oqsma ta' azzjoni kollha tal-Unjoni. Barra minn hekk, l-Artikolu 11(2) jesigi li l-istituzzjonijiet tal-Unjoni jżommu djalogu miftuħ, trasparenti u regolari mal-assocjazzjonijiet rappreżentattivi u mas-socjetà civili.
- (2) L-Artikolu 15(1) tat-Trattat dwar il-Funzjonament tal-Unjoni Ewropea (TFUE) jipprovdi li, sabiex tiġi promossa t-tmexxja tajba u sabiex tiġi assicurata l-partecipazzjoni tas-socjetà civili, l-istituzzjonijiet, il-korpi u l-organi tal-Unjoni għandhom iwettqu x-xogħol tagħhom b'mod kemm jista' jkun miftuħ.
- (3) Skont l-Artikolu 298 TFUE, fit-twettiq tal-missjonijiet tagħhom, l-istituzzjonijiet, il-korpi u l-organi tal-Unjoni għandu jkollhom l-appoġġ ta' amministrazzjoni Ewropea miftuħa, effiċjenti u indipendenti.
- (4) Biex l-istituzzjonijiet, il-korpi, l-uffiċċji u l-aġenziji tal-Unjoni ("l-istituzzjonijiet tal-Unjoni") jahdmu b'mod kemm jista' jkun miftuħ, jenhtieg li l-partijiet ikkonċernati jithallew jipprovdu l-fehmiet u l-għarfien espert tagħhom matul il-proċess tat-tehid tad-deċiżjonijiet sabiex jitjiebu l-kwalità tad-deċiżjonijiet li jkunu qed jittiehdu u l-appoġġ għalihom.
- (5) Biex tinżamm il-fiduċja fil-proċessi politiċi, legiżlattivi u amministrattivi tal-Unjoni, jenhtieg li l-kuntatti mar-rappreżentanti ta' gruppi ta' interess isiru b'mod trasparenti u etiku.
- (6) Għal dan il-ghan, il-Parlament Ewropew, il-Kunsill tal-Unjoni Ewropea u l-Kummissjoni Ewropea kkonkludew Ftehim Interistituzzjonali dwar regjistru ta' trasparenza obbligatorju ⁽¹⁾ ("il-Ftehim Interistituzzjonali").
- (7) Il-Kunsill huwa impenjat li jistabbilixxi qafas għall-kuntatti trasparenti u etici bejn ir-rappreżentanti ta' gruppi ta' interess u l-uffiċjali u l-aġenti (il-"persunal") tas-Segretarjat Ġenerali tiegħu, billi jintroduċi prinċipju ta' kondizzjonalità. Skont dak il-prinċipju, ir-registrazzjoni fir-regjistru ta' trasparenza hija prekondizzjoni neċessarja biex ir-rappreżentanti ta' gruppi ta' interess ikunu jistgħu jwettqu ċerti attivitajiet koperti mill-Ftehim Interistituzzjonali.
- (8) Il-Kunsill iqis li l-istabbiliment ta' regjistru ta' trasparenza, komuni għall-Parlament Ewropew, il-Kunsill u l-Kummissjoni, u miftuħ għal istituzzjonijiet ohra tal-Unjoni, huwa l-aktar mod effettiv biex jiġi implimentat il-prinċipju ta' kondizzjonalità. Jenhtieg li r-rispett tal-kodiċi ta' kondotta anness mal-Ftehim Interistituzzjonali jkun prekondizzjoni għar-registrazzjoni fir-regjistru ta' trasparenza.
- (9) Jenhtieg li l-organi tar-regjistru ta' trasparenza jkollhom is-setgħa li jadottaw, anki fisem il-Kunsill, deċiżjonijiet individwali dwar applikanti u registranti, skont il-Ftehim Interistituzzjonali.
- (10) Xejn f'din id-Deciżjoni ma għandu jiġi interpretat bħala li jagħti lil rappreżentanti ta' gruppi ta' interess ir-registrati fir-regjistru ta' trasparenza dritt privileġġat ta' aċċess għal dokumenti miżmuma mill-Kunsill,

⁽¹⁾ Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar regjistru ta' trasparenza obbligatorju (ara paġna 1 ta' da nil-Ġurnal Uffiċjali).

ADOTTA DIN ID-DEĊIŻJONI:

Artikolu 1

Prinċipju ta' kondizzjonalità

Fil-każijiet previsti f'din id-Deċiżjoni u f'konformità mal-Ftehim Interistituzzjonali, ir-registrazzjoni fir-reġistru ta' trasparenza għandha tkun prekontinwazzjoni meħtieġa biex ir-rappreżentanti ta' gruppi ta' interess ikunu jistgħu jwettqu ċerti attivitajiet.

Artikolu 2

Reġistru ta' trasparenza

1. Il-Ftehim Interistituzzjonali jiddefinixxi l-ambitu tal-attivitajiet imwettqa minn rappreżentanti ta' gruppi ta' interess li huma soġġetti għal registrazzjoni, kif ukoll il-kondizzjonijiet għall-eligibbiltà u r-registrazzjoni ta' rappreżentanti ta' gruppi ta' interess fir-reġistru ta' trasparenza.
2. Il-Kunsill għandu jkun rappreżentat fil-Bord tat-Tmexxija tar-reġistru ta' trasparenza mis-Segretarju Ġenerali tiegħu. Il-Bord tat-Tmexxija għandu jiddeċiedi b'konsens u jkun assistit minn Segretarjat kongunt skont il-kondizzjonijiet stabbiliti fil-Ftehim Interistituzzjonali.
3. Il-Bord tat-Tmexxija u s-Segretarjat għandu jkollhom is-setgħa li jadottaw fisem il-Kunsill deċiżjonijiet individwali dwar applikanti u registratori, skont il-Ftehim Interistituzzjonali.

Artikolu 3

Laqgħat ma' persunal tas-Segretarjat Ġenerali tal-Kunsill

1. Il-laqgħat organizzati bejn ir-rappreżentanti ta' gruppi ta' interess u s-Segretarju Ġenerali u d-Diretturi Ġenerali tas-Segretarjat Ġenerali tal-Kunsill għandhom ikunu bil-kondizzjoni li ssir registrazzjoni minn qabel tar-rappreżentanti tal-gruppi ta' interess fir-reġistru ta' trasparenza.
2. Meta jkun f'kontatt ma' rappreżentanti ta' gruppi ta' interess, il-persunal tas-Segretarjat Ġenerali tal-Kunsill għandu jirrispetta r-regoli u l-istandards ta' mġiba stabbiliti fir-Regolamenti tal-Persunal tal-Uffiċjali tal-Unjoni Ewropea u l-Kondizzjonijiet tal-Impjieg ta' Aġenti Ohra tal-Unjoni, stabbiliti fir-Regolament tal-Kunsill (KEE, Euratom, KEFA) Nru 259/68 ⁽²⁾, u r-regoli interni pertinenti l-oħra tas-Segretarjat Ġenerali tal-Kunsill. Is-Segretarju Ġenerali tal-Kunsill għandu jadotta kull struzzjoni addizzjonali lill-persunal li tista' tkun meħtieġa biex jiġu implimentati dawk ir-regoli u l-istandards, skont il-prinċipji stipulati f'din id-Deċiżjoni.
3. Is-Segretarju Ġenerali tal-Kunsill għandu jiehu miżuri biex iqajjem kuxjenza fost il-persunal dwar ir-regoli applikabbli għal kuntatti ma' rappreżentanti ta' gruppi ta' interess.

Artikolu 4

Laqgħat ta' informazzjoni tematiċi

Il-partecipazzjoni ta' rappreżentanti ta' gruppi ta' interess f'laqgħat ta' informazzjoni tematiċi, li jkunu organizzati mis-Segretarjat Ġenerali tal-Kunsill, fejn adatt u wara konsultazzjoni mal-Presidenza tal-Kunsill, għandha tkun bil-kondizzjoni tar-registrazzjoni minn qabel tagħhom fir-reġistru ta' trasparenza.

⁽²⁾ ĠU L 56, 4.3.1968, p. 1.

*Artikolu 5***Attivitajiet pubbliċi**

Il-partecipazzjoni ta' rappreżentanti ta' gruppi ta' interess, fil-kapaċità professjonali tagħhom, bħala kelliema f'attivitajiet pubbliċi organizzati mis-Segretarjat Ġenerali tal-Kunsill għandha tkun bil-kondizzjoni tar-registrazzjoni ta' tali rappreżentanti ta' gruppi ta' interess fir-registru ta' trasparenza.

*Artikolu 6***Aċċess għall-bini tal-Kunsill**

1. Biex jitwettqu l-attivitajiet imsemmija fl-Artikoli 3, 4 u 5, is-Segretarjat Ġenerali tal-Kunsill għandu jagħti lir-rappreżentanti ta' gruppi ta' interess badges nominattivi li jagħtuhom aċċess temporanju għall-bini tal-Kunsill, soġġett għal registrazzjoni minn qabel fir-registru ta' trasparenza u r-rispett għar-regoli ta' sigurtà tal-Kunsill. Rappreżentanti ta' gruppi ta' interess ma għandhomx jattendu laqgħat tal-Kunsill jew tal-korpi preparatorji tiegħu, sakemm il-preżenza tagħhom ma tkunx awtorizzata f'konformità mad-Deċiżjoni ta-Kunsill 2009/937/UE ⁽³⁾ (ir-"Regoli ta' Proċedura tal-Kunsill").

2. Is-Segretarjat Ġenerali tal-Kunsill għandu jiddetermina r-rekwiżiti ta' sigurtà u ta' identità għall-ħruġ ta' badges lil rappreżentanti ta' gruppi ta' interess.

*Artikolu 7***Aċċess għal dokumenti**

L-aċċess għal dokumenti tal-Kunsill minn rappreżentanti ta' gruppi ta' interess għandu jkun irregolat bir-Regolament (KE) Nru 1049/2001 tal-Parlament Ewropew u tal-Kunsill ⁽⁴⁾.

*Artikolu 8***Implimentazzjoni**

Is-Segretarjat Ġenerali tal-Kunsill għandu jiehu l-miżuri meħtieġa għall-implimentazzjoni ta' din id-Deċiżjoni.

*Artikolu 9***Dhul fis-sehh**

Din id-Deċiżjoni għandha tidhol fis-sehh fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, is-6 ta' Mejju 2021.

Għall-Kunsill

Il-President

J. BORRELL FONTELLES

⁽³⁾ Id-Deċiżjoni tal-Kunsill 2009/937/UE tal-1 ta' Diċembru 2009 li tadotta r-Regoli ta' Proċedura tiegħu (ĠU L 325, 11.12.2009, p. 35).

⁽⁴⁾ Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43).